



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, मंगलवार 07 मई 2019 || पृष्ठ-4, मूल्य 3 रूपए || वर्ष-01, अंक-214

महत्वपूर्ण एवं खास

पुलवामा में पोलिंग बूथ पर ग्रेनेड हमला

श्रीनगर (आरएनएस)। जम्मू-कश्मीर के अनंतनाग के पुलवामा में पोलिंग बूथ के पास ग्रेनेड फेंके जाने की खबर है। फिलहाल किसी तरह के जान-माल के नुकसान की खबर नहीं मिली है। अनंतनाग सीट पर तीन चरणों के चुनाव का आज आखिरी दौर है। इससे पहले अनंतनाग सीट पर 2 चरणों में मतदान हो चुके हैं। बेहद संवेदनशील सीट होने की वजह से अनंतनाग सीट पर तीन चरण में मतदान रखे गए थे।

अफगान सेना ने 52 आतंकियों को मार गिराया

काबुल। अफगानिस्तान के पूर्वी प्रांत गजनी में सेना के अभियान के दौरान तालिबान के दो स्थानीय नेताओं समेत दो कम से कम 52 आतंकवादी मारे गये। रक्षा मंत्रालय ने रविवार को बताया कि गजनी प्रांत में शनिवार को सुबह शुरू हुए सेना कमांडो के तीन अलग-अलग अभियानों तथा हवाई हमलों के दौरान 52 से अधिक आतंकवादी मारे गए। सेना के वरिष्ठ अधिकारियों के अनुसार आतंकवादियों में तालिबान के दो स्थानीय नेता अबु खालिद तथा कुमंदन सरहदी शामिल हैं।

पाक में भारतीय राजनयिकों के साथ बदसलूकी के साथ बदसलूकी

कमरे में आधे घंटे तक रखा बंद-दी धमकी

इस्लामाबाद। पाकिस्तान के भारतीय राजनयिकों के साथ बदसलूकी और उनके उन्नीस की खबरें अकसर सामने आती रहती हैं। इस कड़ी में एक नया मामला सामने आया है। भारत ने इस्लामाबाद में अपने राजनयिकों की सुरक्षा के बारे में पाकिस्तान के विदेश मंत्रालय से शिकायत की है। शिकायत में बताया है कि पाकिस्तान में बीते माह भारतीय राजनयिकों के साथ बदसलूकी की गई थी। खुफिया सूत्रों के अनुसार पाकिस्तान में भारतीय राजनयिकों को गुरुद्वारे में प्रवेश नहीं करने दिया था। उन्हें 15 पाकिस्तानी खुफिया कर्मियों ने एक कमरे में आधे घंटे तक बंद रखा और उनसे पूछताछ की और उनके सामान की तलाशी ली। इसके अलावा राजनयिकों को जाने देने से पहले खुफिया कर्मियों ने उन्हें इस क्षेत्र में वापस नहीं आने की चेतावनी भी दी थी। यह घटना पिछले महीने की है। इस घटना के बाद भारत सरकार ने चिंता जाहिर की है और इस बाबत पाकिस्तान से आपत्ति दर्ज कराई गई है और वर्ल्ड नोट में पाकिस्तान से इस मसले पर जांच करने और यह सुनिश्चित करने के लिए कहा गया है कि ऐसी घटनाएं भविष्य में न हों।

बाली में टॉप आस्ट्रेलियाई डीजे की दुर्घटना में मौत

कैनबरा। इंडोनेशिया के बाली द्वीप में एक विला से गिरी महिला को बचाने के चक्र में टॉप आस्ट्रेलियाई डीजे एडम स्कॉर्ड की मौत हो गई। अधिकारियों ने सोमवार को इसकी पुष्टि की। 42 वर्षीय डीजे जिनका वास्तविक नाम एडम नीट है, वह शनिवार को महिला को बचाने के प्रयास में कांच के दरवाजे से जोर से टकरा गए थे। आस्ट्रेलियाई ब्रॉडकास्टिंग कॉरपोरेशन की रिपोर्ट के अनुसार, इंडोनेशियाई मीडिया रिपोर्ट में बताया गया कि उनके हाथ में गंभीर चोट आई थी। इससे उनका काफी खून बह चुका था।

सारे व्यापारियों को गुर बचाने का वातावरण बनाया जा रहा: केजरीवाल

नई दिल्ली (आरएनएस)। आम आदमी पार्टी के संयोजक और दिल्ली के मुख्यमंत्री अरविन्द केजरीवाल ने केन्द्र सरकार पर देश में 'कर आतंक' फैलाने का आरोप लगाते हुए सोमवार को कहा कि सारे व्यापारियों को 'चोर' बनाने का वातावरण बनाया जा रहा है। केजरीवाल ने सोमवार को यहां संवाददाता सम्मेलन में कहा टेक्स टेररिज्म से अर्थ व्यवस्था चौपट हो गयी है और व्यापारी वर्ग में भय का वातावरण बना हुआ है। आय कर और प्रवर्तन निदेशालय लाखों लोगों को आर्थिक मामलों को लेकर नॉटिस जारी कर रहे हैं जिससे व्यापार जगत में डर व्याप्त हो गया है।

इसरो ने 5 सैटलाइटों के जरिए तूफान फोनी को किया ट्रैक

स्टेशन पर डेटा भेज रहे थे। इस डेटा से फोनी को ट्रैक करने, उसके मूवमेंट के बारे में सटीक पूर्वानुमान लगाने और इस तरह सैकड़ों जिंदगियों को बचाने में मदद मिली। बता दें कि एक हफ्ते पहले मौसम वैज्ञानिकों ने दक्षिणी हिंद महासागर में निम्न दबाव की स्थिति की पहचान की थी। 5 भारतीय सैटलाइटों ने उस दबाव क्षेत्र पर लगातार नजर बनाए रखी, जो फोनी चक्रवाती तूफान का रूप ले रहा था। भारतीय मौसम विभाग के मुताबिक, फोनी की तीव्रता, लोकेशन और उसके आस-पास बादलों के अध्ययन के लिए इंसेट-3डी, इन सैट - 3 डी आर , एसकैटसैट-1, ओशनसैट 2 और मेघा ट्रॉपिक्स सैटलाइटों द्वारा भेजे गए डेटा का इस्तेमाल किया गया। फोनी के केंद्र के 1,000 किलोमीटर के दायरे में बादल छाए हुए थे, लेकिन बारिश वाले बादल सिर्फ 100 से 200 किलोमीटर के दायरे में थे। बाकी बादल करीब 10 हजार फीट की ऊंचाई पर थे।

विभाग के मुताबिक, फोनी की तीव्रता, लोकेशन और उसके आस-पास बादलों के अध्ययन के लिए इंसेट-3डी, इन सैट - 3 डी आर , एसकैटसैट-1, ओशनसैट 2 और मेघा ट्रॉपिक्स सैटलाइटों द्वारा भेजे गए डेटा का इस्तेमाल किया गया। फोनी के केंद्र के 1,000 किलोमीटर के दायरे में बादल छाए हुए थे, लेकिन बारिश वाले बादल सिर्फ 100 से 200 किलोमीटर के दायरे में थे। बाकी बादल करीब 10 हजार फीट की ऊंचाई पर थे।

आईएमडी के डायरेक्टर जनरल के. जे. रमेश ने बताया कि सैटलाइटों का पूर्वानुमान में महत्वपूर्ण भूमिका है, खासकर तूफान के दौरान। इनके द्वारा भेजे गए डेटा से हमें सटीक पूर्वानुमान जारी करने में मदद मिलती है।

लाखों लोगों को सुरक्षित जगह भेज दिया गया। सैटलाइटों के डेटा के हिसाब में आईएमडी ने इस बात का सटीक पूर्वानुमान



केजरीवाल के आगे-पीछे 4-4 और 6 सुरक्षाकर्मी होंगे

नई दिल्ली (आरएनएस)। आम आदमी पार्टी (आप) के प्रमुख एवं मुख्यमंत्री अरविंद केजरीवाल को राजधानी के मोतीनगर में एक युवक के थप्पड़ मारने के बाद उनकी सुरक्षा को लेकर अहम कदम उठाए जा रहे हैं। अब से पब्लिक मीटिंग, चुनावी रैली या रोड शो के दौरान केजरीवाल के करीब जाना या फिर उनसे हाथ मिलाना पहले की तरह आसान नहीं रहेगा। ज्ञात हो कि केजरीवाल को पहले से ही जेड श्रेणी की सुरक्षा हासिल है, लेकिन अब से उनके आगे-पीछे 4-4 अतिरिक्त जवान और उनके आस-पास 6 सुरक्षाकर्मियों का घेरा मौजूद रहेगा। आरएनएस के अनुसार केजरीवाल की नई सुरक्षा रणनीति के तहत किसी भी रोड शो के दौरान अगर वो खुली जीप में हैं, तो उनकी गाड़ी में दिल्ली पुलिस सिक्कार्टी यूनिट के दो जवान पीछे और दो जवान

आगे गाड़ी में रहेंगे। चार जवान गाड़ी के पीछे, छह जवान गाड़ी के दोनों साइड और चार जवान गाड़ी के आगे-पीछे आगे घेरा बनाकर चलेंगे। इनके अलावा, एक या दो कमांडो भी वदी में तैनात किए गए हैं। सुरक्षा में चूक हुई थी? उल्लेखनीय है कि जिस वक्त केजरीवाल को थप्पड़ मारा गया, उस दौरान भी उनके सुरक्षा घेरे में दिल्ली पुलिस के 60 जवान मौजूद

थे। केजरीवाल को कोई आम सुरक्षा भी नहीं बल्कि सीएम होने के नाते जेड श्रेणी की सुरक्षा दी गई गई। दिल्ली पुलिस के सीनियर अफसर ने मुताबिक केजरीवाल की सुरक्षा में हमेशा दो पीएसओ तैनात रहते हैं जिनके कमांड में कई वर्दी और बिना वर्दी के पुलिसवालों की हथियारबंद टीम भी होती है। केजरीवाल की सुरक्षा में हमेशा दो मोबाइल स्क्वाड, एक दिल्ली पुलिस की कमांडो यूनिट, चार सीआरपीएफ के जवान और एक इमरजेंसी रेस्पॉंस वेहिकल भी रहता है।

मुख्यमंत्री नवीन पटनायक, केंद्रीय पेट्रोलियम मंत्री धर्मेंद्र प्रधान और राज्यपाल गणेश लाल ने हवाई अड्डे पर मोदी का स्वागत का किया। प्रधानमंत्री मोदी ने इससे पहले फोन पर बात कर राज्य के मुख्यमंत्री नवीन पटनायक और राज्यपाल गणेश लाल से केंद्र द्वारा हर संभव मदद करने का आश्वासन दिया था। पुरी के 21 लोगों सहित कुल 34 लोग इस चक्रवात में मारे गए। फानी ने शुक्रवार को ओडिशा में दस्तक दी थी,

ओडिशा में फानी चक्रवात से तबाही का पीएम मोदी ने लिया जायजा

मुख्यमंत्री नवीन पटनायक, केंद्रीय पेट्रोलियम मंत्री धर्मेंद्र प्रधान और राज्यपाल गणेश लाल ने हवाई अड्डे पर मोदी का स्वागत का किया। प्रधानमंत्री मोदी ने इससे पहले फोन पर बात कर राज्य के मुख्यमंत्री नवीन पटनायक और राज्यपाल गणेश लाल से केंद्र द्वारा हर संभव मदद करने का आश्वासन दिया था। पुरी के 21 लोगों सहित कुल 34 लोग इस चक्रवात में मारे गए। फानी ने शुक्रवार को ओडिशा में दस्तक दी थी,



जिसके बाद पूरे राज्य को भारी नुकसान का सामना करना पड़ रहा है। 11 जिलों के करीब 14,835 गांव के लगभग 1.08 करोड़ लोग इस चक्रवात से प्रभावित हुए हैं। राज्य के पुरी और खुर्दा के कुछ हिस्से इस चक्रवात से सबसे ज्यादा प्रभावित हुए हैं।

छत्तीसगढ़ करेगा ओडिशा को 11 करोड़ की सहायता

रायपुर (आरएनएस)। छत्तीसगढ़ के मुख्यमंत्री भूपेश बघेल ने ओडिशा राज्य में आए समुद्री चक्रवाती तूफान फोनी से हुए क्षति को देखते हुए ओडिशा राज्य की सहायता के लिए मुख्यमंत्री सहायता कोष से 11 करोड़ रूपए की राशि देने की घोषणा की है। उल्लेखनीय है कि फेनी तूफान के उपरांत मुख्यमंत्री भूपेश बघेल ने ओडिशा के मुख्यमंत्री नवीन पटनायक से दूरभाष पर चर्चा की थी और ओडिशा के इस विपदा की कठिन परिस्थितियों में राज्य को हर

संभव मदद देने की पेशकश की थी। उन्होंने ओडिशा की मुख्यमंत्री से यह भी कहा था कि ओडिशा राज्य के इस संकट की घड़ी में छत्तीसगढ़ राज्य और यहां की जनता ओडिशा राज्य और वहां की जनता के साथ खड़ी है और हर संभव सहायता के लिए तैयार है।

नेटफ्लिक्स के कारण 12 वर्षीय बच्ची ने लगाई फांसी

बताई मरने की 6 वजह वाशिंगटन। अमेरिका में नेटफ्लिक्स के एक विवादित शो को लेकर एक 12 वर्षीय बच्ची जिसका स्कैटरसन ने फांसी लगाकर आत्महत्या कर ली। जेसिका स्कैटरसन ने अपने घर के बाथरूम में फांसी लगाकर खुदकुशी की। बच्ची की आत्महत्या का कारण नेटफ्लिक्स में आने वाले एक सीरियल को माना जा रहा है। बच्ची ने मरने से पहले एक सुसाइट नोट भी लिखा है, जिसमें



उसने अपने मरने की 6 वजहों को बताया हुआ है। ये बिल्कुल वैसा ही तरीका था जैसा इस टीवी शो के किशोर करते हैं। 13 रीजन्स हवाई एक अमेरिकी धारावाहिक है, जो युवाओं के डिप्रेशन और उनकी आत्महत्या की कहानियों को दिखाता है। बच्ची के

घरवालों ने नेटफ्लिक्स के खिलाफ मामला दर्ज करवाया है। बच्ची की मौत को लेकर जेसिका की मां ने कहा कि उनकी बेटी कुछ समय से इस धारावाहिक को देख रही थी और इसके बाद से उसका व्यवहार बदल गया था। 12 साल की जेसिका के कमरे से फांसी पर झूलती एक लड़की का स्कैन भी मिला है। साथ ही उसके हाथ पर पेंसिल ब्लेड से काटे जाने के निशान थे। पुलिस का मानना है कि 12 साल की जेसिका अपने स्कूल में मौजूद दोस्तों को

मोदी ने अर्थव्यवस्था को खराब स्थिति में लाकर छोड़ दिया: मनमोहन सिंह

नई दिल्ली (आरएनएस)। भारत के पूर्व प्रधानमंत्री मनमोहन सिंह ने पीएम नरेंद्र मोदी पर आरोप लगाया है कि उन्होंने देश की अर्थव्यवस्था को काफी चिंताजनक स्थिति में ला के छोड़ दिया है। उन्होंने कहा कि उनकी रोज-रोज के एक ही बात दोहराने से और छोटे-छोटे बदलावों से लोग थक चुके हैं और लोगों में एक विरोध का भाव है। आगे उन्होंने कहा कि लोगों ने उन्हें सत्ता से बाहर करने का मन बना लिया है क्योंकि वर्तमान सरकार सबके विकास में विश्वास नहीं करती है और यह लोगों के बीच नफरत पैदा करके सरकार में बने रहना चाहती है। नोटबंदी को स्वतंत्र भारत का सबसे बड़ा स्कैम बताते हुए उन्होंने कहा कि पिछले पांच सालों में तमाम भ्रष्टाचार हुए हैं। बता दें कि इससे पहले कांग्रेस अध्यक्ष राहुल गांधी भी बीजेपी सरकार पर बिजनेसमैन घरानों को फायदा पहुंचाने का आरोप लगाते रहे हैं। शनिवार को गुरुग्राम में एक रैली को संबोधित करते हुए उन्होंने कहा कि मोदी ने नोटबंदी के माध्यम से आम लोगों की जेब से पैसे निकालकर बड़े बिजनेसमैन की जेब में डाल दिया। राहुल गांधी ने ये भी कहा था कि अगर कांग्रेस पार्टी सत्ता में आई तो पीएम मोदी सहित राफेल स्कैम में दोषी सभी लोगों को जेल भेज दिया जाएगा। हालांकि, पिछले लोकसभा चुनाव में मोदी भी 2जी स्कैम और दूसरे घोटालों का हवाला देकर ही सत्ता में आए थे।



हाईकोर्ट ने रद्द किया साल 2018 के लिए आईएस-आईपीएस कैडर आवंटन

नई दिल्ली (आरएनएस)। वर्ष 2018 के बैच के लिए इंडियन सिविल सर्विसेज के आईएसएस और आईपीएस अधिकारियों के कैडर आवंटन को दिल्ली हाईकोर्ट ने रद्द कर दिया है। जस्टिस विपिन सांघी और रेखा पल्ली की बेंच ने आवंटन के खिलाफ दायर चार याचिकाओं पर सुनवाई के दौरान इस प्रक्रिया में दोष पाया और इसे रद्द कर दिया। कोर्ट ने दोबारा से कैडर आवंटन करने का आदेश भी जारी किया है। क्या है मामला? गौरतलब है कि कैडर



आवंटन से नाराज होकर चार अलग-अलग याचिकाएं दायर की गई थीं। याचिका दायर करने वालों ने आरोप लगाया था कि कैडर आवंटित करने में मनमाना रवैया अपनाया गया है, किसी की पसंद का ख्याल नहीं रखा गया है। याचिकाकर्ता का तर्क था कि कैडर उनके पूरे करियर को

प्रभावित करेगा इसलिए उनकी राय का इसके आवंटन में सम्मान किया जाना चाहिए। चारों ही याचिकाकर्ताओं ने कैडर आवंटन नीति 2017 की प्रक्रिया को अनुचित, अन्यायपूर्ण और मनमानी बताया था। अदालत ने क्या कहा? अदालत ने याचिका स्वीकार करते हुए स्पष्ट कहा था कि अधिकारियों की ओर से कैडर के पुनः आवंटन में अधिक समय नहीं लिया जाना चाहिए। अदालत ने कहा कि क्योंकि पूरी प्रक्रिया अब इलेक्ट्रॉनिक है जो कि

कंप्यूटर प्रोग्राम या सॉफ्टवेयर के माध्यम से पूरी होती है तो अधिकारियों के पास इस संबंध में पहले से ही अपेक्षित डेटा भी मौजूद है। कोर्ट ने दिसंबर 2018 केंद्र सरकार के उस आदेश को रद्द कर दिया जिसमें आईएसएस और आईपीएस अधिकारियों को कैडर आवंटन किया गया था। कोर्ट ने आवंटित सफल उम्मीदवारों की योग्यता और उम्मीदवारों द्वारा दी गई प्रार्थमिकताओं को ध्यान में रखते हुए जल्द से जल्द नए कैडर आवंटन करने का निर्देश दिया है।

बूथ कैप्चरिंग करवा रहे हैं राहुल: स्मृति

अमेठी (आरएनएस)। लोकसभा चुनाव 2019 के पांचवें चरण के लिए 7 राज्यों की 59 सीटों पर वोटिंग जारी है। जिन सीटों पर वोटिंग हो रही है, उनमें बिहार की 5, जम्मू-कश्मीर की 2, झारखंड की 4, मध्य प्रदेश की 7, राजस्थान की 12, उत्तर प्रदेश की 14 और पश्चिम बंगाल की 7 सीटें शामिल हैं। उत्तर प्रदेश के धौरहरा, सीतापुर, मोहनलाल गंज, लखनऊ, रायबरेली, अमेठी, बांदा, फतेहपुर, कौशांबी, बाराबंकी, फैजाबाद, बहराइच, कैसरगंज, गोंडा में

वोटिंग हो रही है। यूपी की हाईप्रोफाइल सीट अमेठी बीजेपी प्रत्याशी स्मृति ईरानी ने राहुल गांधी पर बूथ कैप्चरिंग का आरोप लगाया है। स्मृति ने एक वीडियो ट्वीट शेयर कहा है कि राहुल गांधी बूथ कैप्चरिंग करवा रहे हैं। बता दें कि अमेठी की एक बुजुर्ग वोटर का वीडियो वायरल है, जिसमें वह आरोप लगा रही हैं कि उनसे जबर्न कांग्रेस के पक्ष में वोट डलवाया गया है। स्मृति ने कहा कि उन्होंने चुनाव आयोग और प्रशासन को इसकी शिकायत कर कार्रवाई की मांग की है।

